



4713CH13

صبح کے نظارے

جاگا ہے بوٹا بوٹا، چٹکا ہے غنچہ غنچہ
چمکا ہے ذرہ ذرہ، روشن ہے چپہ چپہ
گردوں پہ جگمگاہٹ کھیتوں میں لہلہاہٹ
چڑیوں کی چچہہاہٹ کلیوں کی مسکراہٹ



شبنم کے آئنے کا عکس چمن دکھانا
 پتوں کا شاد ہونا اور تالیاں بجانا
 پھولوں میں دلکشی ہے، کانٹوں میں تازگی ہے
 ہر دل میں اک خوشی ہے، ہر سمت روشنی ہے
 وادی، پہاڑ، صحرا ہر ایک جگہ گایا
 دریا کو جوش آیا ساحل بھی گنگنایا



فطرت بہار پر ہے دُنیا نکھار پر ہے
 ہر شے ہے خوبصورت، رنگین ہر نظر ہے
 سچ پوچھیے تو منظر کیسے ہیں پیارے پیارے
 دیتے ہیں لطف کیا کیا یہ صبح کے نظارے

سعادت نظیر

معنی یاد کیجیے

نظارہ	:	منظر
غنچہ	:	کلی
گردوں	:	آسمان
شاد	:	خوش
جوش	:	اُبال، ولولہ
فطرت	:	قدرت، نیچر
نکھار	:	خوب صورتی، رونق

سوچیے اور بتائیے۔

1. ”بوٹا بوٹا جاگنے“ سے کیا مراد ہے؟
2. چپہ چپہ کیوں روشن ہے؟
3. ”گردوں پہ جگمگاہٹ“ کا کیا مطلب ہے؟
4. صبح کے وقت ہر شے خوب صورت کیوں ہو جاتی ہے؟

5. اس نظم میں صبح کا جو منظر بیان کیا گیا ہے اسے اپنے لفظوں میں لکھیے۔

مصرعوں کو مکمل کیجیے۔

1. چمکا ہے _____ روشن ہے چپّ چپّ
2. چڑیوں کی چچہاہٹ کلیوں کی _____
3. پتوں کا _____ ہونا اور _____ بجانا
4. ہر دل میں اک خوشی ہے ہر سمت _____ ہے
5. دریا کو جوش آیا _____ بھی _____
6. ہر شے ہے خوب صورت _____ ہر نظر ہے
7. دیتے ہیں _____ کیا کیا یہ صبح کے نظارے

نیچے دیے ہوئے لفظوں کو اپنے جملوں میں استعمال کیجیے۔

جگمگاہٹ لہلہاہٹ چچہاہٹ مسکراہٹ عکس
تازگی جوش نکھار نظر منظر لطف

واحد سے جمع بنائیے۔

ذرہ دنیا شے منظر وادی

ان لفظوں کے متضاد لکھیے۔

جاگا شاد روشنی خوشی خوبصورت

نیچے دیے ہوئے مصرعوں کو ترتیب سے لکھیے۔

فطرت بہار پر ہے دُنیا نکھار پر ہے
 پھولوں میں دلکشی ہے کانٹوں میں تازگی ہے
 چمکا ہے ذرہ ذرہ روشن ہے چپہ چپہ
 ہر شے ہے خوبصورت رنگین ہر نظر ہے
 ہر دل میں اک خوشی ہے ہر سمت روشنی ہے
 جاگا ہے بوٹا بوٹا چمکا ہے غنچہ غنچہ
 دریا کو جوش آیا ساحل بھی گنگنایا
 شبِ نیم کے آنے کا عکسِ چمن دکھانا
 وادی، پہاڑ، صحرا ہر ایک جگمگایا
 پتوں کا شاد ہونا اور تالیاں بجانا
 دیتے ہیں لطف کیا کیا یہ صبح کے نظارے

املا درست کیجیے۔

ذرّا اکس طالیاں طازگی سحرا ساہل فترت نزر لتف

عملی کام

- اس نظم کا مطلب اپنے لفظوں میں لکھیے۔
- اپنے لفظوں میں شام کے نظارے بیان کیجیے۔

غور کرنے کی بات

○ اس نظم میں شاعر نے صبح کے نظاروں کا نہایت خوب صورت اور دلکش انداز میں نقشہ کھینچا ہے۔ صبح کے نظاروں کے ساتھ کائنات کے تمام جاندار اپنے اپنے کام میں مصروف ہو جاتے ہیں۔ ہم سب اپنے کام صبح سے ہی شروع کر دیتے ہیں خواہ وہ اسکول جانا ہو یا روزمرہ کے کام کاج ہوں۔ صبح ہوتے ہی زندگی کی چہل پہل شروع ہو جاتی ہے۔ ہر جاندار اپنے اپنے کام میں مصروف ہو جاتا ہے۔

© NCERT
not to be republished